

### 37. ANAXARSIΣ

ἀποχρῶσαν τῆς ὕλης τὴν χορηγίαν, ὡς διαρκῆ εἶναι πρὸς τὸ  
ἀντιπνέον· οὐ γὰρ ἀπ' ἵσχυρᾶς, οἶμαι, τῆς ρίζης ἀνεφύετο.

### ANAXARSIΣ

Ταυτὶ μέν, ὡς Σόλων, οὐ πάνυ συνίημι· λεπτότερα γὰρ ἦ κατ' 36  
ἔμε εἴρηκας, ἀκριβοῦς τινος φροντίδος καὶ διανοίας ὀξὺ δεδορ-  
5 κυίας δεόμενα. ἐκεῖνο δέ μοι πάντως εἰπέ, τίνος ἔνεκα οὐχὶ καὶ  
ἐν τοῖς ἀγῶσι τῷ Ὀλυμπίασι καὶ Ἰσθμοῖ καὶ Πυθοῖ καὶ τοῖς  
ἄλλοις, ὅπότε πολλοί, ὡς φήσ, συνίασιν ὀψόμενοι τοὺς νέους  
10 ἀγωνιζομένους, οὐδέποτε ἐν ὅπλοις ποιεῖσθε τὴν ἄμιλλαν, ἀλλὰ  
γυμνοὺς εἰς τὸ μέσον παραγαγόντες λακτιζομένους καὶ παιομένους  
15 ἐπιδείκνυτε καὶ νικήσασι μῆλα καὶ κότινον δίδοτε; ἄξιον γὰρ  
εἰδέναι τοῦτό γε, οὗτοις ἔνεκα οὕτω ποιεῖτε.

### ΣΟΛΩΝ

‘Ηγούμεθα γάρ, ὡς Ἀνάχαρσι, τὴν εἰς τὰ γυμνάσια προθυμίαν  
οὗτως ἀν πλείω ἐγγενέσθαι αὐτοῖς, εἰ τοὺς ἀριστεύοντας ἐν τούτοις  
ἴδοιεν τιμωμένους καὶ ἀνακηρυττομένους ἐν μέσοις τοῖς Ἑλλησι.  
15 καὶ διὰ τοῦτο ὡς εἰς τοσούτους ἀποδυσόμενοι εὐεξίας τε ἐπι-  
μελοῦνται, ὡς μὴ αἰσχύνοιντο γυμνωθέντες, καὶ ἀξιονικότατον  
ἔκαστος αὐτὸν ἀπεργάζεται. καὶ τὰ ἀθλα, ὥσπερ ἔμπροσθεν  
εἰπον, οὐ μικρά, δὲ παινος ὁ παρὰ τῶν θεατῶν καὶ τὸ ἐπισημότα-  
τον γενέσθαι καὶ δείκνυσθαι τῷ δακτύλῳ ἄριστον εἶναι τῶν καθ'  
20 αὐτὸν δοκοῦντα. τοιγάρτοι πολλοὶ τῶν θεατῶν, οἷς καθ' ἡλικίαν  
ἔτι ἀσκησις, ἀπίασιν οὐ μετρίως ἐκ τῶν τοιούτων ἀρετῆς καὶ  
πόνων ἐρασθέντες. ὡς εἴ γέ τις, ὡς Ἀνάχαρσι, τὸν τῆς εὐκλείας  
ἔρωτα ἐκβάλοι ἐκ τοῦ βίου, τί ἀν ἔτι ἀγαθὸν ἡμῖν γένοιτο, ἢ τίς ἀν  
τι λαμπρὸν ἐργάσασθαι ἐπιθυμήσειεν; νῦν δὲ καὶ ἀπὸ τούτων  
25 εἰκάζειν παρέχοιεν ἀν σοι, διποῖοι ἐν πολέμοις ὑπὲρ πατρίδος καὶ  
παιδῶν καὶ γυναικῶν καὶ ἱερῶν γένοιντ' ἀν ὅπλα ἔχοντες οἱ  
κοτίνου πέρι καὶ μήλων γυμνοὶ τοσαύτην προθυμίαν εἰς τὸ νικᾶν  
εἰσφερόμενοι.

Καίτοι τί ἀν πάθοις, εἰ θεάσαιο καὶ ὄρτυγων καὶ ἀλεκτρυόνων 37